

совет за етика во медиумите на македонија

11.04.2016г.

ОДЛУКА


На Комисијата за жалби при Советот за етика во медиумите на Македонија (СЕММ), по жалбите на работната група “Солидарност за мобилност” на Левичарското движење “Солидарност”, за текстот со наслов “Курир: СДСМ и соросовите НВО сакаат да ја преплават Македонија со бегалци”, објавен на 17.03.2016 година, во 22 часот и 49 минути, на Интернет порталот Нетпрес (www.netpress.com.mk) и текстот со наслов “СДСМ и соросовите НВО сакаат да ја преплават Македонија со бегалци”, објавен на 17.03.2016 година, во 22 часот и 39 минути, на Интернет порталот Прес 24 (www.press24.mk)

ЖАЛБАТА Е ОСНОВАНА

Кодексот на новинарите на Македонија е прекршен во членовите 1 и 13.

Член 1.

“Новинарот има право на слободен пристап до сите извори на информирање што се од јавен интерес. Новинарот треба да објавува точни, проверени информации и нема да прикрива суштински податоци и да фалсификува документи. Доколку информацијата не може да се потврди, или станува збор за претпоставка, односно шпекулација, тоа треба да се каже и да се објави. Точноста на информацијата треба да се провери колку што е тоа можно.”




совет за етика во медиумите на македонија

Член 13.

"Новинарот треба да прави разлика меѓу фактите и мислењата, меѓу веста и коментарот."

Ул. Метрополит Теодосиј Гологанов 54/2
1000 Скопје Македонија

www.semm.mkinfo@semm.mk 0038923222595



СОВЕТ ЗА ЕТИКА ВО МЕДИУМИТЕ НА МАКЕДОНИЈА

ОБРАЗЛОЖЕНИЕ

До Извршната канцеларија на Советот за етика во медиумите на Македонија, на ден 18.03.2016 година, работната група “Солидарност за мобилност” на Левичарското движење “Солидарност”, поднесе жалби за текстот со наслов “Курир: СДСМ и соросовите НВО сакаат да ја преплават Македонија со бегалци”, објавен на 17.03.2016 година, во 22 часот и 49 минути, на Интернет порталот Нетпрес (www.netpress.com.mk) и за текстот со наслов “СДСМ и соросовите НВО сакаат да ја преплават Македонија со бегалци”, објавен на 17.03.2016 година, во 22 часот и 39 минути, на Интернет порталот Прес 24 (www.press24.mk).

Во жалбите на работната група “Солидарност за мобилност” на Левичарското движење “Солидарност” енаведено дека информирањето во наведените текстови не е вистинито и е нефер. Поконкретно, во образложението на жалбата се наведува дека неточно, нефер и некоректно е пренесено писмото кое е првично потпишано од 16 организации. Од “Солидарност за мобилност” потенцираат дека на ниту еден начин не се поврзани со СДСМ и дека немаат никаква поврзаност со парадигмата “Сорос”.


Извршната канцеларија на СЕММ, во согласност со член 12 од Деловникот на Комисијата за жалби, по приемот и разгледување на жалбите, стапи во контакт со Интернет порталите Нетпрес и Прес 24, со барање уредничкиот колегиум да се изјасни по однос на наводите од жалбата. Наведените Интернет портали не доставија одговор на наводите на жалителот.

Комисијата за жалби најде дека жалбата во однос на текстот е ОСНОВАНА.

На седницата на 30.03.2016 година Комисијата за жалби ги разгледа наводите на жалителот работната група “Солидарност за мобилност” на Левичарското движење “Солидарност” и направи увид во наведените текстови.

Ул. Метрополит Теодосиј Гологанов 54/2
1000 Скопје Македонија

www.semmp.mkinfo@semmp.mk 0038923222595




СОВЕТ ЗА ЕТИКА ВО МЕДИУМИТЕ НА МАКЕДОНИЈА

Комисијата за жалби најде дека во текстот со наслов “Курир: СДСМ и соросовите HBO сакаат да ја преплават Македонија со бегалци”, објавен на 17.03.2016 година, во 22 часот и 49 минути, на Интернет порталот Нетпрес и текстот со наслов “СДСМ и соросовите HBO сакаат да ја преплават Македонија со бегалци”, објавен на 17.03.2016 година, во 22 часот и 39 минути, на Интернет порталот Прес 24, прекршен е членот 1 од Кодексот на новинарите на Македонија, според кој проверката на податоците и точноста се морални императиви на новинарството и затоа новинарот е должен да ја провери информацијата од што е можно повеќе извори, а најмалку два меѓусебно неповрзани извора. Изборот на фактите мора да обезбеди објективна информација и согледување на сите значајни аспекти на темата за која се говори. Новинарот треба да обезбеди “втора страна”, односно да им даде можност на сите засегнати од новинарскиот производ да го кажат својот став. Ова особено во случаи кога новинарот изнесува сомневања или обвинувања или кога некој е предмет на напад и критика. Насловот или најавата на прилогот мора да одговара на неговата содржина.

Комисијата, исто така, констатираше дека е прекршен член 13, според кој новинарите имаат право на свое мислење, став и вредносен суд, но не смеат сопственото мислење да го камуфлираат како факти. Мора да биде јасно разграничено што се факти и информации, а што коментар, претпоставка или став на авторот за да се одбегне дезинформирање и манипулирање со публиката.

Комисијата за жалби истакнува дека е неприфатливо мешање на коментари со факти. Во текстот објавен на Интернет порталот Нетпрес, коментирано е во самиот наслов “Курир: СДСМ и соросовите HBO сакаат да ја преплават Македонија со бегалци” и во четвртиот пасус од текстот “Интересно е што голем дел од овие организации се наоѓаат и на списокот потписнички на иницијативата за одложување на изборите кои беа закажани за 24 април која беше упатена до еврокомесарот Хан”.

Во текстот објавен на Интернет порталот Прес 24, коментирано е во самиот наслов “СДСМ и соросовите HBO сакаат да ја преплават Македонија со бегалци” и во четвртиот пасус од



СОВЕТ ЗА ЕТИКА ВО МЕДИУМИТЕ НА МАКЕДОНИЈА

текстот "Интересно е што голем дел од овие организации се наоѓаат и на списокот потписнички на иницијативата за одложување на изборите кои беа закажани за 24 април која беше упатена до европомесарот Хан".

Со оглед на тоа што се работи за идентични прекршувања на Кодексот на новинарите од страна на Интернет порталите Нетпрес и Прес 24, Комисијата се изјаснува во една одлука и за двата случаи, особено поради тоа што се работи за пресликани и идентични текстови, што е лесно забележливо и од истите правописните грешки во нив.

Во согласност со наведеното Комисијата одлучи како во диспозитивот.

Во работата на Комисијата за жалби учествуваа членовите Мирче Адамчевски, Теофил Блажевски, Мери Јордановска, Гоце Герасимовски и Беким Ајдини.

Се обврзуваат Интернет порталите Netpress.com.mk и Press24.mk во согласност со членот 18 од Деловникот за работа на Комисијата за жалби, да ја објави одлуката на Комисијата за жалби.

Со почит,
Совет за етика во медиумите на Македонија



Претседател на Комисијата за жалби
Мирче Адамчевски

A handwritten signature in dark ink, appearing to read "Мирче Адамчевски".

